

இன்றைய செய்தி நாளைய வரலாறு



முரசொலி

நிறுவனர்: கலைஞர் மு. கருணாநிதி

திங்கள் கிழமை 30.03.2026

வெல்லும் வேட்பாளர்கள்!

நடக்க இருக்கும் 17-வது சட்டப்பேரவைத் தேர்தலில் திராவிட முன்னேற்றக் கழகத்தின் சார்பில் போட்டியிடும் வேட்பாளர்கள் பட்டியலை கழகத் தலைவர் மாண்புமிகு முதலமைச்சர் மு.க.ஸ்டாலின் அவர்கள் வெளியிட்டுள்ளார்கள். இவர்கள் அனைவரும் வேட்பாளர்கள் மட்டுமல்ல, இவர்கள்தான் நாளைய சட்டமன்ற உறுப்பினர்கள். வெல்லும் வேட்பாளர்கள் ஆவார்கள்.

திராவிட முன்னேற்றக் கழகம் தலைமையிலான மதச்சார்பற்ற கூட்டணியானது, உருவான காலம் முதல் நடைபெற்ற அனைத்துத் தேர்தல்களிலும், அனைத்து வகைப்பட்ட தேர்தல்களிலும் வெற்றியையே பெற்று வருகிறது. 2019 ஆம் ஆண்டு முதல் இக்கூட்டணி தொடர்கிறது. இக்கூட்டணிக்குள் புதிய இயக்கங்கள் சேர்ந்து கொண்டே இருக்கிறது.

இந்திய நாட்டுக்கு இரண்டு நாடாளுமன்றத் தேர்தல் நடந்துள்ளது. அந்த இரண்டு தேர்தல்களிலும் இக்கூட்டணி 100 விழுக்காட்டு வெற்றியை தமிழ்நாட்டில் பெற்றுக் கொடுத்தது. அனைத்து இடைத்தேர்தல்களிலும் வென்றது. உள்ளாட்சி அமைப்புகளுக்கான தேர்தலிலும் வென்றது.

2021 ஆம் ஆண்டு நடைபெற்ற சட்டமன்றப் பொதுத் தேர்தலில் வென்று திராவிட முன்னேற்றக் கழகம் ஆட்சி அமைத்தது. வரும் ஏப்ரல் 23 ஆம் நாள் நடைபெற இருக்கும் சட்டமன்றத் தேர்தலிலும் வென்று ஆட்சி அமைக்கப் போகிறது கழகம். இத்தகைய தொடர் வெற்றிப் பயணமாக திராவிட முன்னேற்றக் கழகக் கூட்டணியின் பயணம் அமைந்துள்ளது.

இதற்கு மிக முக்கியக் காரணம், தோழமை உணர்வு ஆகும். 'இது தேர்தல் கூட்டணி அல்ல, கொள்கைக் கூட்டணி' என்று சொல்லி வருவார் மாண்புமிகு முதலமைச்சர் அவர்கள். அதேபோல், 'எண்ணிக்கையால் ஆனது அல்ல, எண்ணங்களால் ஆனது' என்றும் சொல்வார் மாண்புமிகு முதலமைச்சர் அவர்கள். கூட்டணிக் கட்சிகளோடு பல கட்டப் பேச்சுவார்த்தைகள் நடத்தப்பட்டது உண்மைதான். இதுதான் ஜனநாயக மாண்பு ஆகும். பேசிப் பேசித்தான் தீர்வுகளை எட்ட முடியும். பேச்சுவார்த்தைகள் மூலமாகத்தான் தோழமை உணர்வும் பலப்படும். அந்த வகையில் தோழமைக் கட்சிகளோடு ஜனநாயக முறைப்படி பேச்சுவார்த்தைகளை நடத்தியது கழகம்.

அந்த அடிப்படையில் 234 தொகுதிகளும் பங்கீடு செய்யப்பட்டு உள்ளன. இதனை கழகத் தலைவர் அவர்கள் அறிவித்துவிட்டார்கள்.

234 தொகுதிகளில் திராவிட முன்னேற்றக் கழக வேட்பாளர்கள் 164 தொகுதிகளில் போட்டியிடுகிறார்கள். 70 தொகுதிகள் கூட்டணிக்கு ஒதுக்கீடு செய்யப்பட்டுள்ளது.

திராவிட முன்னேற்றக் கழகம் - 164, காங்கிரஸ் கட்சி - 28, தேசிய முற்போக்கு திராவிட கழகம் - 10, விடுதலைச் சிறுத்தைகள் கட்சி - 8, இந்திய கம்யூனிஸ்ட் கட்சி - 5, மார்க்சிஸ்ட் கம்யூனிஸ்ட் கட்சி - 5, மறுமலர்ச்சி திராவிட முன்னேற்றக் கழகம் - 4, இந்திய யூனியன் முஸ்லிம் லீக் - 2, மனிதநேய மக்கள் கட்சி - 2, கொங்குநாடு மக்கள் தேசிய கட்சி - 2, மனிதநேய ஜனநாயக கட்சி - 1, முக்குலத்தோர் புலிப்படை - 1, எஸ். டி.பி.ஐ. - 1, தமிழர் தேசம் கட்சி - 1 தொகுதி என ஒப்பந்தம் இறுதி செய்யப்பட்டுள்ளது.

தோழமைக்கு ஒதுக்கிய தொகுதிகளில் 11 இடங்களில் அவர்கள் உதயசூரியன் சின்னத்தில் போட்டியிடுகிறார்கள். மொத்தம் 175 தொகுதிகளில் உதயசூரியன் சின்னம் போட்டியிடுகிறது. 59 தொகுதிகளில் கூட்டணிக் கட்சிகள் அதனதன் சின்னத்தில் போட்டியிடுகிறார்கள்.

திராவிட முன்னேற்றக் கழகம் சார்பில் அறிவிக்கப்பட்ட 164 வேட்பாளர்களின் தகுதிப் பட்டியலையும் தலைவர் அவர்கள் அறிவித்துள்ளார்கள். 164 பேரில் பட்டம் பெற்றவர்கள் 125 பேர். இதில் பெண்கள் 18 பேர் இடம்பெற்றிருக்கிறார்கள். பல்கலைக் கழக ஆராய்ச்சி முனைவர் பட்டம் பெற்றவர்கள் 7 பேர். மருத்துவர்கள் 15 பேர். பொறியியல் பட்டதாரிகள் 17 பேர். சட்டம் படித்தவர்கள் 29 பேர்.

இவை அனைத்துக்கும் மேலாக 60-க்கும் மேற்பட்டோர் புதுமுகங்கள். இளைஞர்கள், பெண்கள் அதிலும் புதுமுகங்களை அதிகம் தேர்ந்தெடுத்து அறிவித்துள்ளார் கழகத் தலைவர் அவர்கள்.

'234 தொகுதிகளுக்கும் மு.க.ஸ்டாலின்தான் வேட்பாளர், உதயசூரியன்தான் சின்னம் என்ற உணர்வோடு தேர்தல் பணியாற்ற வேண்டும்' என்று தலைவர் அவர்கள் அடிக்கடி சொல்வார். அத்தகைய உணர்வோடு களம் காணாத தயாராகி விட்டார்கள் திராவிட முன்னேற்றக் கழகத்தின் இலட்சோப லட்சம் தொண்டர்கள்.

"ஏழாவது முறை மட்டுமல்ல எப்போதும் திராவிட முன்னேற்றக் கழகத்தான் தமிழ்நாட்டை ஆள முடியும் என்ற நிலையை உருவாக்க வேண்டும். நான் முதலமைச்சர் ஆவதற்கோ - 30 பேர் அமைச்சர் ஆவதற்கோ -200 பேர் சட்டமன்ற உறுப்பினர் ஆவதற்கோ - இதனை நான் சொல்லவில்லை. கஸ்தோன்றி மஸ்தோன்றாக் காலத்தே வானோடு முன் தோன்றிய மூத்தகுடியாய் தமிழ்நாட்டைக் காக்க தகுதியும் திறமையும் உழைப்பும் உள்ள ஒரே படை நமது கருப்பு சிவப்புப் படைதான். தமிழைக் காத்தவர்கள் நாம். தமிழனைக் காத்தவர்கள் நாம்.

தமிழ்நாட்டைக் காத்தவர்கள் நாம். காக்கும் கடமை கொண்டவர்கள் நாம். காவல் அரண் நாம்.

நம்மை நம்பித்தான் தமிழ்நாடு இருக்கிறது. தமிழ்நாட்டுக்காகத்தான் நாம் இருக்கிறோம். அதற்கு திராவிட முன்னேற்றக் கழக ஆட்சி தொய்வில்லாமல் தொடர வேண்டும். அதுதான் முக்கியம்" என்று கழகத் தலைவர் அவர்கள் திருச்சி மாநில மாநாட்டில் குறிப்பிட்டார்கள். இதுவே இலக்கு. இதுவே வெல்லும் இலக்கு ஆகும்.

வெல்லும் வேட்பாளர்கள் மூலமாக இலக்கை வெல்வோம்!

சட்டப்பேரவைத் தேர்தல் - 2026 கழகத் தேர்தல் அறிக்கை தயாரிப்புக்

குழுத் தலைவர் கனிமொழி கருணாநிதி எம்.பி. - குழுவினருக்கு - கழகத் தலைவர் பொன்னாடை!

சென்னை - அண்ணா அறிவாலயம் 'கலைஞர் அரங்கில்' நேற்று (29.3.2026) மாலை, சட்டப்பேரவை - கழகத் தேர்தல் அறிக்கையை வெளியிட்டும் முன், கழகத் தலைவர் - முதல்வர் மு.க.ஸ்டாலின் அவர்கள், திராவிட முன்னேற்றக் கழகத்தின் தேர்தல் அறிக்கையைத் தயாரிக்க அமைக்கப்பட்ட - கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் தலைமையிலான குழுவினருக்குப் பொன்னாடை அணிவித்து கௌரவப்படுத்தினார்.

கழகத் தலைவரால் கௌரவிக்கப்பட்ட - திராவிட முன்னேற்றக் கழகத்தின் தேர்தல் அறிக்கைத் தயாரிப்புக் குழுவினர் விவரம் வருமாறு:-

கனிமொழி கருணாநிதி - குழுத் தலைவர்

துணைப் பொதுச்செயலாளர்

டி.கே.எஸ்.இளங்கோவன்

செய்தித் தொடர்பு தலைவர்

முனைவர் கோவி.செழியன்

வர்த்தகர் அணி துணைத் தலைவர்

முனைவர் பி.டி.ஆர்.பழனிவேல் தியாகராஜன்

சொத்து பாதுகாப்புக்குழு செயலாளர்

முனைவர் டி.ஆர்.பி. ராஜா

தகவல் தொழில்நுட்ப அணிச் செயலாளர்

எம்.எம். அப்துல்லா

அயலக அணிச் செயலாளர்

பேரா. காள்ஸ்டன்டைன் ரவீந்திரன்

செய்தித் தொடர்பு செயலாளர்

மருத்துவர் எழிலன் நாகநாதன்

மருத்துவ அணிச் செயலாளர்

கார்த்திகேய சிவசேனாபதி

சுற்றுச்சூழல் அணிச் செயலாளர்

ஆ. தமிழரசி ரவிக்குமார்

மகளிர் தொண்டர் அணி துணைச் செயலாளர்

ஜி.சந்தானம்

இந்திய ஆட்சிப் பணி அலுவலர் (ஓய்வு)

சுரேஷ் சம்பந்தம்

ஒருங்கிணைப்பாளர், Convenor, Dream Tamilnadu.



தமிழ்நாடு சட்டமன்றத் தேர்தல் - 2026

வேட்பு மனுத் தாக்கல் இன்று தொடங்குகிறது!

ஏப்ரல் 6 வரை தாக்கல் செய்யலாம்

சென்னை, மார்ச் 30- வாக்கு எண்ணிக்கை மே 4ம் தேதி நடைபெறுகிறது. தேர்தலை முன்னிட்டு தி.மு.க. உள்ளிட்ட அனைத்துக் கட்சிகளும், தொகுதி பங்கீடு, வேட்பாளர் தேர்வு, தேர்தல் அறிக்கை வெளியீடு உள்ளிட்ட தீவிர அரசியல் பணிகளில் ஈடுபட்டு வருகின்றன. தேர்தலை முன்னிட்டு தேர்தல் நடத்தை விதிகள் ஏற்கனவே அமலில் உள்ளன. இந்நிலையில் தமிழக சட்டசபை தேர்தலுக்கான வேட்பு மனு தாக்கல் இன்று 30.03.2026 - திங்கட் கிழமை காலை 11 மணிக்கு தொடங்கி ஏப்ரல் 6ந்தேதி (திங்கட் கிழமை) வரை நடக்கிறது. 8 நாட்கள் அறிவிக்கப்பட்டாலும், 4 நாட்கள் மட்டுமே வேட்பு மனுக்களை தாக்கல் செய்ய முடியும். குறிப்பாக, வருகிற 31ந்தேதி செவ்வாய்க் கிழமை) மகாவீர ஜெயந்தி, ஏப்ரல் 6ந்தேதி வங்கி முழுவருட கணக்கு முடிவு, 3ந்தேதி புனித வெள்ளி, 5ந்தேதி குடியிறுக்கிழமை ஆகிய 4 நாட்கள் விடுமுறை நாட்களாக அமைந்துள்ளது. எனவே அன்றைய நாட்களில் வேட்பு மனு தாக்கல் செய்ய இயலாது. இன்று 30ந்தேதி (திங்கட் கிழமை), 2ந்தேதி, 4ந்தேதி மற்றும் 6ந்தேதி ஆகிய 4 நாட்களில் மட்டுமே குறிப்பிட்ட நேரத்திற்குள் சம்பந்தப்பட்ட தேர்தல் நடத்தும் அலுவலரிடம் மனுக்களைச் சமர்ப்பிக்க வேண்டும். வேட்பாளர்கள் <https://suvividha.cci.gov.in> என்ற இணையதளம் மூலமாக வேட்புமனு தாக்கல் செய்ய தேர்தல் ஆணையம் அனுமதி அளித்துள்ளது என்பதும் குறிப்பிடத்தக்கது.

ம.தி.மு.க. போட்டியிடும்

4 தொகுதிகளின் வேட்பாளர்கள்!

ம.தி.மு.க. பொதுச் செயலாளர் வைகோ அறிவிப்பு!

சென்னை, மார்ச் 30- சென்னை எழும்பூரில் உள்ள ம.தி.மு.க. தலைமை அலுவலகத்தில் ம.தி.மு.க. பொதுச்செயலாளர் வைகோ நான்கு சட்டமன்ற தொகுதிக் கான வேட்பாளர் பட்டியலை அறிவித்தார். அதன்பின் செய்தியாளர்களிடம் பேசிய தாவது.

"2026 தமிழ்நாடு சட்டமன்ற தேர்தலில் தி.மு.க. தலைமையிலான மதச்சார்பற்ற முற்போக்கு கூட்டணி அங்கம் வகிக்கும் ம.தி.மு.க. விற்கு நான்கு தொகுதிகள் ஒதுக்கப்பட்டுள்ளன. இந்த நான்கு தொகுதிகளில் போட்டியிட விண்ணப்பம் பெற்றோம். அதன்பின் நபர்களை தேர்ந்தெடுத்து தொகுதி நிலைமை மற்றும் அவர்களுடைய நிலைமை பற்றி கேட்டிருந்தோம். அதன் அடிப்படையில்... மொடக்குறிச்சி செந்திநாதன் உதயசூரியன் சின்னத்தில், மதுரை தெற்கு புயிநாதன் உதயசூரியன் சின்னத்தில்... கட்டையநல்லூர் தி.மு.ராஜேந்திரன் உதயசூரியன் சின்னத்தில், சீர்காழி (குனி) செந்தில் செல்வன் தனி சின்னத்தில் போட்டியிட உள்ளனர்.

2ம் தேதி தேர்தல் பிரச்சாரம்

வரும் 2ம் தேதி பிரச்சாரத்தை தொடங்க உள்ளேன். தி.மு.க. மற்றும் தி.மு.க. கூட்டணியில் அங்கம் வைத்திருக்கக்கூடிய அனைத்து கட்சிகளுக்கும் பிரச்சாரத்தை மேற்கொள்ள உள்ளேன். திராவிட இயக்கத்தை

அண்ணா, பெரியார் கலைஞர், உருவாக்கியிருக்கக்கூடிய கோட்டைக்கு எந்த சேதமும் ஏற்பட அனுமதிக்கக் கூடாது. பிரச்சாரத்தில் இதனை முதன்மையாக வைக்க இருக்கிறோம்.

தி.மு.க.கூட்டணி வெற்றி உறுதி!

திராவிட முன்னேற்றக் கழக ஆட்சி தொடர வேண்டும், ஒன்றிய அரசு ஓரவஞ்சனையாக செயல்பட்ட போதும் மக்களுக்கு எண்ணற்ற திட்டங்களை தீட்டி உள்ளார்கள். இதனை மக்களிடம் கொண்டு செல்வோம். திராவிட முன்னேற்றக் கழகம் வெற்றி பெற உட்களின் வாக்குகளைச் செலுத்துங்கள் என பிரச்சாரம் மேற்கொள்ள இருக்கிறேன்" என்றார்.

தி.மு.க. தலைமையிலான மதச்சார்பற்ற முற்போக்குக் கூட்டணி சார்பில்

10 தொகுதிகளில் போட்டியிடும் தே.மு.தி.க. வேட்பாளர்கள்!

விருத்தாச்சலம் - பிரேமலதா விஜயகாந்த், விருதுநகர் - விஜய பிரபாகரன் போட்டி!

சென்னை, மார்ச் 30 - தி.மு.க. தலைமையிலான மதச்சார்பற்ற முற்போக்குக் கூட்டணி சார்பில் 10 தொகுதியில் தே.மு.தி.க. போட்டியிடுகின்றன. அதன்படி விருத்தாச்சலத்தில் தே.மு.தி.க. பொதுச்செயலாளர் பிரேமலதா, விருதுநகர் தொகுதியில் விஜய பிரபாகரன், தருமபுரி - இளங்கோவன், சேலம் மேற்கு அழகாபுரம் மோகன்ராஜ், ஓமலூர் ஏ.ஆர். இளங்கோவன்,

தி.மு.க. தலைமையிலான மதச்சார்பற்ற முற்போக்குக் கூட்டணி சார்பில்

5 தொகுதிகளில் போட்டியிடும் இந்திய கம்யூனிஸ்ட் கட்சி வேட்பாளர்கள்!

சென்னை, மார்ச் 30 - தி.மு.க. தலைமையிலான மதச்சார்பற்ற முற்போக்குக் கூட்டணி சார்பில் 5 தொகுதியில் இந்திய கம்யூனிஸ்ட் கட்சி வேட்பாளர்கள் போட்டியிடுகின்றனர். தமிழக சட்டசபை தேர்தலில் தி.மு.க. கூட்டணியில் அங்கம் வகிக்கும் இந்திய கம்யூனிஸ்ட் கட்சிக்கு 5 தொகுதிகளில் ஒதுக்கப்பட்டுள்ளது. அந்த வகையில் திருத்துறைப்பூண்டி, தனி, பவானிசாகர், திருப்பூர் வடக்கு, ஸ்ரீவில்லிபுத்தூர் ஆகிய தொகுதிகளில் இந்திய கம்யூனிஸ்ட் கட்சி போட்டியிடுகிறது. இந்த நிலையில் 5 தொகுதி

மயிலம் எல். வெங்கடேசன், பல்வாரம் அனகை முருகேசன், திருத்தணி டி.கிருஷ்ணமூர்த்தி, குடியாத்தம் கே.பி. பிரதாப, போளூர் டி.பி. சரவணன் - ஆகியோர் போட்டியிடுகின்றனர் என்று அக்கட்சி அறிவித்துள்ளது.

களில் போட்டியிடும் இந்திய கம்யூனிஸ்ட் கட்சி வேட்பாளர்கள் குறித்து அறிவிக்கப்பட்டுள்ளது. அதன்படி, தனி தொகுதியில் டி.ரா.மச்சந்திரன், திருத்துறைப்பூண்டி தொகுதியில் மாண்புமிகு திருப்பூர் வடக்கு தொகுதியில் ரவி, பவானிசாகர் தொகுதியில் பிள்ளை சுந்தரம், ஸ்ரீவில்லிபுத்தூர் தொகுதியில் மகாவிங்கம் ஆகியோர் போட்டியிடுகின்றனர்.